

அக்டோபர் - 07

TNPSC துளிகள்

- ❖ இந்தியப் பசுமைக் கட்டிட சபையானது, டாக்டர் M.G.R. சென்னை மத்திய இரயில் நிலையத்திற்கு பிளாட்டினம் தரச் சான்றிதழை வழங்கியுள்ளது.
- ❖ கன்னியாகுமரி மாவட்ட ஆட்சியர் P.N.ஸ்ரீதர் சுற்றுச்சூழலைப் பாதுகாப்பதற்கான திட்டங்களைச் செயல்படுத்தியதற்காக என்று முதலமைச்சரின் 'பசுமை விருதினை' பெற்றுள்ளார்.
- ❖ இந்தியாவிற்கு வெளியே வேறொரு நாட்டில் உள்ள B.R அம்பேத்கரின் மிகப்பெரிய சிலையாகத் திகழ உள்ள "சமத்துவச் சிலை" ஆனது, அமெரிக்காவின் மேரிலாந்து நகரில் திறக்கப்பட உள்ளது.

தமிழ்நாடு செய்திகள்

இந்தியாவில் உள்ள பறவைகளின் நிலை குறித்த (SOIB) அறிக்கை 2023



- ❖ தமிழ்நாட்டில் பதிவாகிய சுமார் 110 வகையான பறவை இனங்கள் தற்போது இந்தியா அளவிலான பரவலில் மிகப்பெரியதொரு வீழ்ச்சியை எதிர்கொண்டு வருவதாக இந்த அறிக்கை கூறுகிறது.
- ❖ சேலம் பறவையியல் அறக்கட்டளையானது (SOF) தமிழ்நாடு சார்ந்து மேற்கொள்ளப் பட்ட இந்த அறிக்கை இத்தகவலினை எடுத்துரைத்துள்ளது.
- ❖ இந்தியாவில் அடையாளம் காணப்பட்ட சுமார் 1,350 பறவை இனங்களில் 942 இனங்களின் நீண்ட கால மற்றும் தற்போதையப் போக்குகள், பரவல் மற்றும் ஒட்டு மொத்தப் பாதுகாப்பு நிலை ஆகியவற்றை இந்த அறிக்கை மதிப்பிடுகிறது.
- ❖ eBird தளத்தில் 30,000க்கும் மேற்பட்ட பறவைக் கண்காணிப்பாளர்களால் வழங்கப்பட்ட

30 மில்லியனுக்கும் அதிகமான பறவைக் கண்காணிப்பு தகவல்களின் அடிப்படையில் இந்த அறிக்கை உருவாக்கப்பட்டுள்ளது.

அரிதான மற்றும் அச்சுறுத்தப்பட்ட நிலையில் உள்ள தாவரங்கள் பாதுகாப்புத் திட்டம்



Embelia ribes Burm.f.



Hydnocarpus pentandrus
(Buch.-Ham.) Oken



Myristica malabarica Lam.



Santalum album L.



Saraca asoca (Roxb.) Willd.



Vateria indica L.

- ❖ தமிழ்நாடு, அரிய, அழிந்து வரும் மற்றும் அச்சுறுத்தல் நிலையில் உள்ள தாவரங்களில் சிலவற்றை (சில தமிழகத்தில் மட்டுமே காணப்படும்) காக்கும் பணியைத் தொடங்கி உள்ளது.
- ❖ நாட்டிலுள்ள முதன்மையான நிறுவனங்களின் 30க்கும் மேற்பட்ட வகைபிரித்தல் வல்லுநர்கள் தமிழக மாநிலத்தின் தாவரங்களுக்கு ஏற்படும் அச்சுறுத்தல் குறித்த ஒரு மதிப்பீட்டினை மேற்கொண்டு 25 தாவரங்களின் பட்டியலை வெளியிட்டுள்ளனர்.
- ❖ வகைபிரித்தல் வல்லுநர்கள் ஆரம்பத்தில் இந்த நடவடிக்கைக்காக 100 தாவரங்களைப் பட்டியலிட்டனர்.
- ❖ சில இனங்கள் 500 அல்லது 1,000 எண்ணிக்கைக்கும் குறைவாக உள்ள வன இனங்களாக விடப்பட்டன.
- ❖ 100 தாவர இனங்களைக் கொண்ட பட்டியலில் மீதமுள்ள தாவரங்களின் மதிப்பீடு

மேற்கொள்ளப் படும்.

- ❖ இந்தப் பட்டியலில் இடம் பெற்றுள்ள மூன்று இனங்கள் - டைசாக்சைலம் மலபாரிகம், கோசினியம் ஃபெனெஸ்ட்ராட்டம் மற்றும் மிரிஸ்டிகா மலபாரிகா அவற்றின் மருத்துவ மதிப்புகளுக்காக அதிகளவில் அழிக்கப்படுவதாக மதிப்பிடப்பட்டுள்ளது.

தேசியச் செய்திகள்

தேசிய மஞ்சள் வாரியம்



Cabinet Decisions 4 Oct, 2023

Empowering the Turmeric Farmers

Establishment of **National Turmeric Board** notified

- Aimed to increase Turmeric exports to \$1 Billion by 2030
- Increase awareness & consumption of turmeric
- Develop new markets internationally to increase exports
- Promote R&D for new products on our traditional knowledge

- ❖ தெலங்கானாவில் தேசிய மஞ்சள் வாரியம் அமைக்கப்படும் என பிரதமர் அறிவித்து உள்ளார்.
- ❖ இது தேவையான உள்கட்டமைப்பு, மதிப்பு கூட்டல், ஆராய்ச்சி மையம் மற்றும் தொழில் முறை ரீதியான ஏற்றுமதியில் உதவிகளை வழங்கும்.
- ❖ தெலங்கானா மாநில விவசாயிகள் குறிப்பாக மஞ்சளை அதிக அளவில் உற்பத்தி செய்கின்றனர்.
- ❖ நிஜாமாபாத், நிர்மல் மற்றும் ஜக்தியால் மாவட்டங்கள் மஞ்சள் சாகுபடிக்குப் புகழ் பெற்றவை.
- ❖ இங்கு உற்பத்தி செய்யப்படும் குச்சி மஞ்சள் மற்றும் குண்டு மஞ்சள் வகைகள் உள்நாட்டு மற்றும் வணிகத் தேவைகளுக்கு மட்டுமின்றி வெளிநாடுகளுக்கும் ஏற்றுமதி செய்யப் படுகின்றன.

'ஷ்ரம்தான் நிகழ்வு'

- ❖ இந்தியா அளவிலான 'ஸ்வச்சதா ஹி சேவா' பிரச்சாரத்தின் ஒரு பகுதியாக ஒரு மணி நேர அளவிலான "ஷ்ரம்தான்" நிகழ்ச்சி நடைபெற்றது.
- ❖ 'ஏக் தரீக் ஏக் கண்டா ஏக் சாத்' என்ற நிகழ்ச்சி நாடு முழுவதும் ஏற்பாடு செய்யப்பட்டது.

- ❖ குறு, சிறு மற்றும் நடுத்தரத் தொழில்துறை நிறுவனங்கள் அமைச்சகம் ஆனது, "குப்பைகள் இல்லாத இந்தியா" என்ற கருத்துருவில் 'ஷ்ரம்தான்' நிகழ்ச்சியை ஏற்பாடு செய்தது.



சர்வதேசச் செய்திகள்

ஹூஷ் அதிவேக இரயில்




- ❖ இந்தோனேசியா "ஹூஷ்" எனப்படும் தென்கிழக்கு ஆசியாவின் முதலாவது அதிவேக இரயிலை அறிமுகம் செய்ய உள்ளது.
- ❖ இது சீனாவின் மண்டல மற்றும் சாலை உள்கட்டமைப்பு முன்னெடுப்பின் குறிப்பிடத்தக்க அங்கமாகும்.
- ❖ இது ஜகார்த்தா மற்றும் பாண்டுங் இடையேயான பயண நேரத்தை மூன்று மணி நேரத்திலிருந்து 40 நிமிடங்களாக குறைக்கும்.
- ❖ மணிக்கு 350 கி.மீ. (217 மைல்) வேகத்தில் இயங்கும் ஹூஷ் இரயில்கள் தென்கிழக்கு ஆசியாவின் அதிவேக இரயிலாக இருக்கும் என கூறப்படுகிறது.

மாநிலச் செய்திகள்

பீகாரின் சாதிவாரி கணக்கெடுப்பு

- ❖ பீகார் மாநில அரசினால் மேற்கொள்ளப்பட்ட சாதிவாரி கணக்கெடுப்பின் முடிவுகள் சமீபத்தில் வெளியிடப்பட்டன.

- ❖ சுதந்திரத்திற்குப் பின் ஒரு மாநிலம் சாதிக் கணக்கெடுப்பினை மேற்கொண்ட முதல் மாநிலம் இதுவே ஆகும்.
- ❖ பீகார் மாநிலத்தின் மொத்த மக்கள் தொகை 13.07 கோடிக்குச் சற்று அதிகமாக இருப்பதாக இந்த அறிக்கை கூறுகிறது.
- ❖ அந்த மாநிலத்தில் மிகவும் பிற்படுத்தப்பட்ட வகுப்பினர் (36 சதவீதம்) மிகப்பெரிய சமூகப் பிரிவாக உள்ளனர்.
- ❖ இதர பிற்படுத்தப்பட்ட வகுப்பினர் 27.13 சதவீதமாக உள்ளதையடுத்து அப்பிரிவினர் இரண்டாம் இடத்தில் உள்ளனர்.
- ❖ மக்கள்தொகை அடிப்படையில் இதரப் பிற்படுத்தப்பட்ட வகுப்பினர் 14.27 சதவீதமாக உள்ளனர்.
- ❖ பட்டியலிடப்பட்ட சாதியினர் 19.65 சதவீதம் ஆக உள்ளனர்.
- ❖ சுமார் 22 லட்சம் (1.68 சதவீதம்) மக்கள் பட்டியல் பழங்குடியினத்தைச் சேர்ந்தவர்கள்.
- ❖ "உயர் சாதியினர்" என்பதைக் குறிக்கும் "இட ஒதுக்கீடு பெறாத" வகையினர் மொத்த மக்கள் தொகையில் 15.52 சதவீதம் ஆக உள்ளனர்.
- ❖ மொத்த மக்கள் தொகையில் 81.99 சதவீதப் பங்குடன் இந்துக்கள் பெரும்பான்மை சமூகமாக உள்ள நிலையில், அதைத் தொடர்ந்து முஸ்லிம்கள் 17.70% ஆக உள்ளனர்.
- ❖ இந்த முடிவுகள் தற்போது நடைமுறையில் உள்ள வேலைவாய்ப்புகள் மற்றும் கல்வி நிறுவனங்களில் சேர்வதற்கான இடஒதுக்கீடு மீதான 50% உச்சவரம்புக்கு சவால் விடுக்கும் வகையில் உள்ளன.



பிரபலமானவர்கள், விருதுகள் மற்றும் நிகழ்வுகள்

லாடா இலக்கிய வாழ்நாள் சாதனையாளர் விருது

- ❖ தமிழ் எழுத்தாளர் அம்பை, லாடா இலக்கிய நேரலை நிகழ்ச்சியில் வாழ்நாள் சாதனையாளர் விருதிற்குத் தேர்வு செய்யப்பட்டுள்ளார்.
- ❖ இந்த விருது இந்தியாவில் எழுத்து மற்றும் இலக்கியத்தில் வழங்கப்படும் நீண்ட கால மற்றும் சிறந்தப் பங்களிப்பை அங்கீகரித்து மரியாதை செலுத்துகிறது.

- ❖ முன்னதாக இந்த விருதினைப் பெற்றவர்களில் அனிதா தேசாய், மார்க் டல்லி, அமிதவ் கோஷ், ரஸ்கின் பாண்ட் மற்றும் கிரிஷ் கர்னாட் ஆகியோர் அடங்குவர்.
- ❖ இவர் 2021 ஆம் ஆண்டில் சிவப்பு கழுத்துடன் ஒரு பச்சைப் பறவை என்ற சிறுகதைத் தொகுப்பிற்காக சாகித்ய அகாடமி விருதை வென்றார்.
- ❖ சிறகுகள் முறியும் என்ற இவரது முதல் சிறுகதைத் தொகுப்பு 1976 ஆம் ஆண்டில் வெளியிடப்பட்டது.



உலகளாவிய இந்தியர் விருது



- ❖ கனடா இந்தியா அறக்கட்டளையின் மதிப்புமிக்க உலகளாவிய இந்தியர் விருது சுதா மூர்த்திக்கு வழங்கப்பட்டுள்ளது.
- ❖ இதன் மூலம் இந்த விருதினைப் பெற்ற முதல் பெண்மணி என்ற பெருமையை இவர் பெற்றுள்ளார்.
- ❖ இந்த விருது ஒவ்வோர் ஆண்டும் ஒருவர் தேர்ந்தெடுத்த துறையில் ஒரு முக்கிய சாதனையினைப் பதித்த ஒரு புகழ் பெற்ற இந்தியருக்கு வழங்கப்படுகிறது.
- ❖ இவரது கணவர் நாராயண மூர்த்தியும் 2014 ஆம் ஆண்டில் இந்த விருதைப் பெற்று உள்ளார்.

முக்கிய தினங்கள்

உலக விண்வெளி வாரம் - அக்டோபர் 04/10

- ❖ விண்வெளி அறிவியல் மற்றும் தொழில்நுட்பத்தின் பங்களிப்பை நன்குச் சிறப்பிக்கும் வகையில் இந்த வார அளவிலான கொண்டாட்டம் அனுசரிக்கப்படுகிறது.

- ❖ 1957 ஆம் ஆண்டு அக்டோபர் 04 ஆம் தேதியன்று, மனிதனால் உருவாக்கப்பட்ட முதல் புவி செயற்கைக் கோள் ஸ்புட்னிக் 1 விண்ணில் ஏவப்பட்டது.
- ❖ 1967 ஆம் ஆண்டு அக்டோபர் 10 ஆம் தேதியன்று, நிலவு மற்றும் பிற வானியல் அமைப்புகளை உள்ளடக்கிய விண்வெளியை அமைதியான முறையில் பயன்படுத்தச் செய்வதற்கு உத்தரவாதம் அளிப்பதற்காக ஒரு ஒப்பந்தம் கையெழுத்தானது.
- ❖ இது "விண்வெளியின் மகா சாசனம்" என்றும் அழைக்கப்படுகிறது.
- ❖ 2023 ஆம் ஆண்டு உலக விண்வெளி வாரத்தின் கருத்துரு, "விண்வெளி மற்றும் தொழில் முனைவு" என்பதாகும்.




உலக இயற்கை தினம் - அக்டோபர் 03



- ❖ இந்த நாள் உலக இயற்கை அமைப்பினால் (WNO) நிறுவப்பட்டது.
- ❖ பருவநிலை மாற்றம் காரணமாக நமது சுற்றுச்சூழல் எதிர்கொள்ளும் பல்வேறு சவால்கள் பற்றிய விழிப்புணர்வை ஏற்படுத்தச் செய்வதை இது முக்கிய நோக்கமாகக் கொண்டு உள்ளது.

- ❖ 2023 ஆம் ஆண்டிற்கான இத்தினத்தின் கருத்துரு, 'காடுகள் மற்றும் வாழ்வாதாரங்கள்: மக்களின் வாழ்வின்ையும் கிரகத்தையும் நிலை நிறுத்துதல்' என்பதாகும்.

உலக விலங்குகள் நல தினம் - அக்டோபர் 04



- ❖ இந்த நாள் உலகம் முழுவதும் விலங்கு உரிமைகள் மற்றும் நலனைக் கொண்டாடச் செய்வதை நோக்கமாகக் கொண்டுள்ளது.
- ❖ இந்த நாள் விலங்குகள் நல இயக்கத்தை ஒன்றிணைத்து, உலகினை அனைத்து விலங்குகளுக்கும் சிறந்ததாக விளங்கும் வகையில் அதனை மாற்றச் செய்வதற்கான ஒரு உலகளாவிய சக்தியாக அணி திரட்டுகிறது.
- ❖ 2023 ஆண்டிற்கான இந்தத் தினத்தின் கருத்துரு, "பெரியதோ சிறியதோ, அனைத்து வித விலங்குகளையும் நாம் நேசிப்போம்" என்பதாகும்.

உலக ஆசிரியர் தினம் - அக்டோபர் 05



- ❖ இந்த நாள் ஆசிரியர்கள், ஆராய்ச்சியாளர்கள் மற்றும் பேராசிரியர்களின் உள்ளிட்ட கல்வியாளர்களை அங்கீகரித்துக் கொண்டாடுவதை நோக்கமாகக் கொண்டுள்ளது.
- ❖ ஆசிரியர்களின் நிலை தொடர்பான 1966 ஆம் ஆண்டு சர்வதேசத் தொழிலாளர் அமைப்பு மற்றும் யுனெஸ்கோ அமைப்பு ஆகியவற்றின் ஒரு பரிந்துரையை ஏற்றுக் கொண்டதன் ஆண்டு நிறைவை இது குறிக்கிறது.



- ❖ 2023 ஆம் ஆண்டிற்கான இத்தினத்தின் கருத்துரு, "நமக்கான கல்விக்கு அவசியமான ஆசிரியர்கள்: ஆசிரியர் பற்றாக்குறையை நிவர்த்தி செய்வதற்கான உலகளாவிய நடவடிக்கைக்கான அவசியம்" என்பதாகும்.
- ❖ இந்த தினம் 1994 ஆம் ஆண்டு முதல் கொண்டாடப் படுகிறது.

